

1. मुख्यमंत्री योगी आदित्यनाथ ने आज प्रयागराज में माघ मेला व्यवस्था और आगामी स्नान पर्व की तैयारियों का किया निरीक्षण : कहा— पवित्रता, संवाद व समन्वय से संपन्न होंगे सभी स्नान।
2. तीन दिवसीय विकसित भारत यंग लीडर्स डॉयलाग शुरू : केंद्रीय मंत्री मनसुख मांडविया ने कहा— विकसित भारत के निर्माण के लिए युवाओं की प्रतिभा को पहचानने की प्रक्रिया है यह संवाद।
3. राज्य में होम स्टे और ब्रेड एंड ब्रेकफास्ट योजना के लिए पर्यटन विभाग चलाएगा 14 से 30 जनवरी तक प्रदेशव्यापी जागरूकता अभियान : प्रमुख पर्यटन शहरों में आवेदकों को दिए जाएंगे रजिस्ट्रेशन सर्टिफिकेट। और
4. विश्व हिंदी दिवस पर प्रदेश भर में हुआ विविध कार्यक्रमों का आयोजन : संयुक्त राष्ट्र संघ से हिंदी को मान्यता दिलाने के प्रयासों पर दिया गया जोर।

---

मुख्यमंत्री योगी आदित्यनाथ ने आज प्रयागराज पहुंचकर माघ मेला की व्यवस्थाओं और आगामी स्नान पर्व की तैयारियों का निरीक्षण किया। श्री योगी ने मेला प्राधिकरण के सभागार में समीक्षा बैठक की और आवश्यक

दिशा निर्देश दिए। उन्होंने कहा कि श्रद्धालुओं और कल्पवासियों की सुरक्षा में किसी प्रकार की लापरवाही नहीं होनी चाहिये। बैठक के बाद पत्रकारों को संबोधित करते हुए श्री योगी ने कहा कि पवित्रता, संवाद और समन्वय के साथ सभी प्रमुख स्नान सकुशल संपन्न होंगे। उन्होंने कहा कि प्रशासन की सजगता, तकनीक के उपयोग और सभी विभागों के आपसी सहयोग से श्रद्धालुओं की सुविधाएं और सुरक्षा सुनिश्चित की जा रही है। बाइट.....

इस पूरे आयोजन के लिए प्रशासन ने पुलिस ने और सभी संबंधित विभागों ने अपनी पूरी तैयारियां की हैं। पहले की तुलना में घाटों की लंबाई बढ़ाई है। स्वच्छता का विशेष ध्यान दिया गया है। भीषण शीत लहरी है। इसमें बचाव के लिए आवश्यक उपाय किए गए हैं। पब्लिक एड्रेस सिस्टम के साथ ही मेला से जुड़े हुए मेला सेवा एप्य का भी शुभारंभ करते हुए किसी भी कल्पवासी को किसी भी संत को किसी भी श्रद्धालु को अगर कोई सेवा लेनी हो, किसी प्रकार की कोई उनकी यहां कोई किसी प्रकार की समस्या हो तो इससे संबंधित वह अपने इस मोबाइल एप्य के माध्यम से भी जानकारी लेकर के और अपनी जानकारी दे करके उस सेवा का उपयोग कर सकता है।

इससे पूर्व मुख्यमंत्री ने विभिन्न आध्यात्मिक कार्यक्रमों में हिस्सा लिया। मुख्यमंत्री माघ मेले में आयोजित श्रीमद् जगद्गुरु रामानंदाचार्य जी के 726वें प्राकट्य महोत्सव में शामिल हुए और अपने विचार रखे।

---

केंद्रीय युवा कार्य और खेल मंत्री मनसुख मांडविया ने आज कहा कि देश के भविष्य को आकार देने में युवाओं

की अहम भूमिका है। नई दिल्ली में विकसित भारत यंग लीडर्स डायलॉग 2026 के उद्घाटन समारोह को संबोधित करते हुए श्री मांडविया ने कहा कि यह डायलॉग 2047 तक विकसित भारत के निर्माण के लिए युवाओं की प्रतिभा और रचनात्मकता को पहचानने की एक प्रक्रिया है। बाइट....

*ऐसे हमारे टेलेंटिड युवाओं को ऐडेंटिफाई करना, उसके लीडरशिप के संस्कार को नरचर करना और उसको लीडर बनाना दोस्तों विकसित भारत यंग लीडर डायलॉग ये देश के यंग लीडर तैयार करने के प्रोसेस है। दोस्तों प्रोसेस का आप हिस्सा बने हैं इसलिए मैं आपको अभिनंदन देता हूँ।*

तीन दिवसीय इस संवाद में उत्तर प्रदेश के 79 प्रतिभागी भी हिस्सा ले रहे हैं।

---

सक्रिय सुशासन और योजनाओं के समयबद्ध कार्यान्वयन के लिए प्रधानमंत्री के प्रमुख तंत्र, प्रगति ने अपनी 50वीं बैठक के साथ महत्वपूर्ण उपलब्धि हासिल की है। प्रधानमंत्री नरेन्द्र मोदी ने वर्ष 2015 में इसका शुभारंभ किया था। प्रगति ने निर्णय लेने की प्रक्रिया को तेज करने और प्रमुख अवसंरचना परियोजनाओं में देरी का कारण बनने वाले मुद्दों के समाधान में सहायता की है। आज इस विशेष श्रृंखला में प्रगति के अंतर्गत रेलवे क्षेत्र की परियोजनाओं के विषय में बता रहे हैं। उत्तर रेलवे लखनऊ मंडल के मंडल रेल प्रबंधक सुनील कुमार वर्मा ने आकाशवाणी समाचार से बातचीत में बताया कि प्रगति के

चलते रेलवे की परियोजनाओं को पूरा करने में तेजी आई है। बाइट.....

चाहे वह सेंट्रल के हो, चाहे स्टेट के हो तो उसमें नॉर्मल कोर्स में क्या होता है कि एक बड़े रूटीन मैटर्स में चीजें चलती रही थी हैं बट जब वह प्रगति में जो चीजें आ जाती हैं तो बड़ी फास्ट ट्रैक हो जाती हैं तो इसमें ऑटोमेटिकली स्पीड आ जाती है और हमारे जो इंपॉर्टेंट प्रोजेक्ट्स अपने डिवीजन के हैं लखनऊ डिवीजन के उसमें भी प्रगति में होने की वजह से उनमें बहुत सारी जो इश्यूज के उनको हमें सॉल्व होने में बहुत मदद ली है।

---

प्रदेश के अल्पसंख्यक राज्य मंत्री दानिश आजाद अंसारी की अध्यक्षता में हज 2026 की व्यवस्थाओं के निरीक्षण के लिए गठित उच्च स्तरीय प्रतिनिधिमंडल आज एक सप्ताह की यात्रा पर सऊदी अरब के लिए रवाना हो गया। केंद्रीय अल्पसंख्यक कल्याण मंत्रालय द्वारा गठित यह प्रतिनिधिमंडल हज यात्रा के दौरान हाजियों के विभिन्न व्यवस्थाओं से संबंधित आवश्यक निर्णय लेगा। इस प्रतिनिधि मंडल में दिल्ली राज्य हज समिति के कार्यपालक अधिकारी, बिहार हज समिति के कार्यपालक अधिकारी तथा हज कमेटी ऑफ इंडिया के उप कार्यपालक अधिकारी भी शामिल हैं।

---

ब्रेक

यह समाचार आप आकाशवाणी लखनऊ से सुन रहे हैं।  
ताज़ा समाचार जानने के लिये आप हमारी वेबसाइट  
न्यूज़ ऑन ए0आई0आर0 डॉट जी0ओ0वी0 डॉट आई0एन0

पर लॉगिन कर सकते हैं। इसके साथ ही आप प्रादेशिक समाचारों का यह बुलेटिन हमारे यूट्यूब चैनल न्यूज ऑन एआईआर लखनऊ पर भी सुन सकते हैं।

---

प्रदेश में पर्यटन सुविधाओं का विस्तार करने के लिए होम स्टे और ब्रेड एंड ब्रेकफास्ट योजना पर उत्तर प्रदेश पर्यटन विभाग 14 से 30 जनवरी तक प्रदेशव्यापी जागरूकता अभियान चलाएगा। यह अभियान प्रदेश के सभी प्रमुख पर्यटन स्थलों वाले शहरों में चलाया जाएगा, जिसमें योजना के प्रचार-प्रसार के साथ लंबित प्रस्तावों का परीक्षण कर योग्य आवेदकों को तत्काल रजिस्ट्रेशन सर्टिफिकेट भी दिया जाएगा। विभाग ने इस अभियान के लिए प्रति जनपद 2 लाख रुपये का बजट आवंटित किया है, जो जागरूकता कार्यक्रमों एवं प्रचार-प्रसार सामग्री पर खर्च किया जाएगा। यह अभियान राज्य के पर्यटन इकोसिस्टम को मजबूत बनाने की दिशा में एक महत्वपूर्ण कदम साबित होगा।

---

प्रदेश के होमगार्ड्स एवं नागरिक सुरक्षा राज्य मंत्री धर्मवीर प्रजापति ने आज इटावा में पत्रकारों से बातचीत में कहा कि विकसित भारत जीरामजी योजना ग्रामीणों को 125 दिन रोजगार देने की गारंटी देती है। इसके तहत फसल की बुवाई और कटाई के दौरान काम से छूट की सुविधा

प्रदान की गई है। योजना के तहत एक सप्ताह के भीतर पारिश्रमिक का भुगतान किया जाएगा। बाइट.....

—एक हफ्ते के अंदर पहले पेमेंट नहीं हो पाता था श्रमिकों का महीनों चक्कर लगाते थे लेकिन इस व्यवस्था के आने के बाद एक हफ्ते के अंदर उनका भुगतान होगा। पैसा उनका पहुंच जाएगा उनकी मजदूरी का अगर नहीं मिलता है तो ब्याज सहित पैसा दिया जाएगा।

वहीं प्रदेश के कैबिनेट मंत्री लक्ष्मी नारायण चौधरी ने कासगंज में कहा कि विकसित भारत जी राम जी योजना ग्रामीण भारत के विकास और युवाओं को रोजगार प्रदान करने के उद्देश्य से लाई गई है। प्रदेश के पंचायती राज मंत्री ओमप्रकाश राजभर ने सुल्तानपुर में कहा कि यह अधिनियम देश के ग्रामीण परिवारों के लिए एक ऐतिहासिक कदम है।

---

इंडिया स्किल्स प्रतियोगिता 2025 के तहत राजधानी लखनऊ में 12 से 23 जनवरी तक एडिटिव मैनुफैक्चरिंग, इलेक्ट्रॉनिक्स, फैशन टेक्नोलॉजी सहित कुल 20 स्किल्स में राज्य स्तरीय स्किल्स कम्पटीशन का आयोजन किया जाएगा। प्रदेश के व्यावसायिक शिक्षा, कौशल विकास एवं उद्यमशीलता राज्यमंत्री कपिल देव अग्रवाल ने बताया कि इंडिया स्किल्स प्रतियोगिता 2025 के लिए प्रदेश में 1,09,249 अभ्यर्थियों ने पंजीकरण कराया है, जो देश में

सर्वाधिक संख्या है। 24 जनवरी 2026 को पुरस्कार वितरण समारोह आयोजित होगा।

---

दुनियाभर में आज विश्व हिंदी दिवस मनाया जा रहा है। विदेशों में हिंदी भाषा को बढ़ावा देने के लिये इस दिवस की शुरुआत हुई थी। इसी क्रम में विश्व हिंदी दिवस को लेकर प्रदेश भर में विविध कार्यक्रमों का आयोजन किया गया। लखनऊ में डॉ० शकतला मिश्रा राष्ट्रीय पुनर्वास विश्वविद्यालय में संगोष्ठी का आयोजन हुआ। इसमें हिन्दी को संयुक्त राष्ट्र संघ से मान्यता दिलाने के प्रयासों पर चर्चा हुई। बलिया में जननायक चन्द्रशेखर विश्वविद्यालय में राष्ट्रीय अस्मिता और हिंदी विषय पर एक दिवसीय संगोष्ठी का आयोजन किया गया। उत्तर प्रदेश हिंदी संस्थान की प्रधान संपादक और वरिष्ठ साहित्यकार अमिता दूबे ने आकाशवाणी समाचार से बातचीत में बताया कि हिंदी भारत को एक सूत्र में पिरोने का कार्य कर रही है। बाइट.....

*यह हमारा सौभाग्य है कि हम भारत के निवासी हैं। जहां विविधता में एकता है और इस एकता को सूत्र में पिरोने वाली हमारी हिंदी हमारे साथ है जो हमारी स्वतंत्रता की भाषा भी बनी। जब हिंदी स्वतंत्रता आंदोलन से जुड़ी तो हिंदी को भी शक्ति मिली और स्वतंत्रता आंदोलन को भी तीव्रता मिली।*

हाल ही में नव वर्ष के अवसर पर संयुक्त राष्ट्र के महासचिव ने भी पहली बार हिंदी में संदेश जारी किया था।

इसे हिंदी को वैश्विक पटल पर पहचान दिलाने के प्रयासों में महत्वपूर्ण उपलब्धि माना गया। डेस्क, पीटीसी बलिया, लखनऊ

---

प्रदेश में घने कोहरे और ठंड का प्रकोप जारी है। मौसम विभाग ने अगले तीन दिनों के लिए प्रदेश के अधिकांश जनपदों में घने कोहरे का यलो अलर्ट जारी किया है।

(समाप्त)